

ذکر و الی نعت خوانی



پیشکش: 45



اسرار عالمین

- 1۔ تم کو کھانا کب کھانی
- 2۔ تم کو کھانا کب کھانی
- 3۔ تم کو کھانا کب کھانی
- 4۔ تم کو کھانا کب کھانی
- 5۔ تم کو کھانا کب کھانی
- 6۔ تم کو کھانا کب کھانی
- 7۔ تم کو کھانا کب کھانی
- 8۔ تم کو کھانا کب کھانی

پیشکش: مجلس مکتبہ المدینہ

پیشکش: مجلس مکتبہ المدینہ

WWW.NAFSEISLAM.COM

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

ذکر والی نعت خوانی دُرود شریف کی فضیلت

حضرت سیدنا اَبی بن کعب رضی اللہ تعالیٰ عنہ نے بارگاہ رسالت میں عرض کی، (فرائض وغیرہ کے علاوہ) میں اپنا سارا وقت دُرود خوانی میں صرف کروں گا۔ تو سرکارِ مدینہ صلی اللہ تعالیٰ علیہ والہ وسلم نے فرمایا، یہ تمہاری فکروں کو دُور کرنے کے لئے کافی اور تمہارے گناہوں کیلئے کفارہ ہو جائے گا۔“ (جامع الترمذی ج ۳ ص ۲۰۷ حدیث ۲۳۶۵ دار الفکر بیروت)

جری اک اک ادا پہ اے پیارے

سو دُرودیں فدا ہزار سلام

صَلُّوْا عَلَی الْحَبِیْبِ ! صَلَّی اللّٰهُ تَعَالٰی عَلٰی مُحَمَّدٍ

الْحَمْدُ لِلَّهِ عَزَّ وَجَلَّ نعت خوانی اعلیٰ درجہ کی چیز ہے۔ اچھی اچھی نیتیں کر کے نعت شریف پڑھنا اور سننا باعثِ ثوابِ آخرت اور موجبِ خیر و برکت ہے۔ مگر ہر عملِ خیر کے کچھ آداب ہوتے ہیں اسی طرح نعت خوانی کے بھی ہیں۔ یقیناً وہ بڑا خوش نصیب ہے جس کو خوش الحانی کی نعمت ملے اور وہ اس کا سو فیصد دُرست استعمال کرتے ہوئے اخلاص کے ساتھ نعت خوانی کرے۔ اَلْحَمْدُ لِلَّهِ عَزَّ وَجَلَّ ہمارے یہاں ایک سے ایک خوش آواز نعت خوان کثرتاً اللہ تعالیٰ ہیں جو کہ عاشقانِ رسول کے قلوب کو گرماتے اور انہیں عشقِ مصطفیٰ صلی اللہ تعالیٰ علیہ والہ وسلم میں تڑپاتے ہیں۔ یا اللہ عَزَّ وَجَلَّ! محبوب صلی اللہ تعالیٰ علیہ والہ وسلم کے شاخوانوں کی نظرِ بد اور حُبِ جاہ و ثروت سے حفاظت فرما۔ یا اللہ عَزَّ وَجَلَّ! ان کو اور ان کے صدقے مجھ گناہ گاروں کے سردار عطاء بردار اور کوبے حساب بخش دے۔

یا اللہ عَزَّ وَجَلَّ! اُمَّتِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی مغفرت فرما۔

تُو بے حساب بخش کہ ہیں بے حساب جُرم

دیتا ہوں واسطہ تجھے شاہِ حجاز کا

امین بِجَاہِ النَّبِیِّ الْاَمِیْنِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

فلمی گیت کا گمان!

کچھ عرصے سے ایک تبدیلی دیکھنے میں آ رہی ہے اور وہ یہ کہ مخصوص ٹیکنیک کے ساتھ بمع ذکر اللہ یا کیوساؤنڈ پر کچھ اس طرح نعت خوانی کی جا رہی ہے کہ سننے والے کو محسوس ہوتا ہے کہ موسیقی کے ساتھ نعت شریف پڑھی جا رہی ہے بلکہ جس کی نعت خوانی کی طرف توجہ نہ ہو اور وہ اگر صرف سرسری طور پر ذکر والی نعت شریف کی آواز سنے تو شاید یہی سمجھے کہ معاذ اللہ عَزَّ وَجَلَّ گانا بج رہا ہے۔ یہ بات عاشقانِ رسول کیلئے کتنے بڑے صدمے کی ہے کہ بیٹھے بیٹھے آقا صلی اللہ تعالیٰ

علیہ والہ وسلم کی شائخوئی کو محض پڑھنے والے کے انداز کے سبب کوئی فلمی گیت سمجھ بیٹھے!

اللہ، مزمل اللہ مزمل کے نبی ﷺ سے فریاد ہے نفس کی بدی سے
ایمان پہ بہتر موت اور نفس تیری ناپاک زندگی سے
ترك كب افضل ہوتا ہے؟

مُرَّوَجہ ذکر والی نعت خوانی کے جواز و عدم جواز میں علمائے اہلسنت کا اختلاف چل رہا ہے۔ بعض مُباح (جائز) کہہ رہے ہیں اور بعض ناجائز و حرام۔ جب کبھی ایسی صورت پیدا ہو تو عاقبت اجتناب (یعنی بچنے) ہی میں ہوا کرتی ہے۔ چنانچہ میرے آقا اعلیٰ حضرت، امام اہلسنت، ولی نعمت، عظیم البرکت، عظیم المرتبت، پروانہ شمع رسالت، مُجَدِّدِ دین و مِلَّت، حامی سنت، ماحی بدعت، عالم شریعت، پیرِ طریقت، باعثِ خیر و برکت، حضرت علامہ مولینا الحاج الحافظ القاری الشاہ امام احمد رضا خان علیہ رحمة الرحمن (فتاویٰ رضویہ جلد ۸ ص ۳۰۳) پر فرماتے ہیں، ”جب فعل کے سنت اور مکروہ ہونے میں شک ہو تو اُس کا ترک اُولیٰ (یعنی بچنا افضل) ہوتا ہے۔“ دیکھا آپ نے! سنت و مکروہ میں علماء کا جب اختلاف ہو جائے تو ترک افضل ہوتا ہے۔ تو پھر جہاں مُباح اور حرام میں تعارض (ٹکراؤ) ہو وہاں بچنا کیوں نہ افضل ترین ٹھہرے گا! یہ تو عمل میں احتیاط کا پہلو ہے اور طلبگارِ رضائے رَبِّ الْعِزَّتِ عَزَّوَجَلَّ کو مزید دلائل کی حاجت بھی نہیں۔

نبی ﷺ کی نعت کی محفل سجانا ہم نہ چھوڑیں گے

یہ نعرہ یا رسول اللہ ﷺ لگانا ہم نہ چھوڑیں گے

مسلمانوں کو منافرت سے بچائیے

فقہی مسائل میں علمائے کرام کا اختلاف کوئی نئی بات نہیں اور اس میں کوئی قباحت بھی نہیں مگر ”مُرَّوَجہ ذکر والی نعت خوانی“ کم از کم پاک و ہند والوں کیلئے ایک نیا طریقہ ہے اور اس کی وجہ سے عوام و خواص کے ایک طبقے کو تشویش ہے۔ جب کسی ایسے کام سے مسلمانوں میں نفرت کی کیفیت جنم لینے لگے جس کا کرنا فرض، واجب یا سُنَّتِ مُؤَكَّدہ نہ ہو تو اُس کام کو ترک کرنا ہوگا اگرچہ افضل و مُسْتَحَب ہو۔ چنانچہ ایک مقام پر میرے آقا اعلیٰ حضرت عَلَیْہِ رَحْمَةُ رَبِّ الْعِزَّتِ مسلمانوں کے اتحاد کی اہمیت کو اجاگر کرنے کیلئے فرماتے ہیں: ”لوگوں کی تالیفِ قلبی (یعنی دلجوئی) اور ان کو مُجْتَمَع (مُتَّحِد) رکھنے کے لئے افضل کو ترک کرنا انسان کے لئے جائز ہے تاکہ لوگوں کو نفرت نہ ہو جائے جیسا کہ نوحِ کریم، رُؤفٌ رَحِيمٌ عَلَیْہِ اَفْضَلُ الصَّلٰوۃِ وَ التَّسْلِيمِ نے بیٹ اللہ شریف کی عمارت کو اس لئے حضرت سیدنا ابراہیم خلیل اللہ عَلَیْہِ نَبِیْنَا وَ عَلَیْہِ الصَّلٰوۃُ وَ السَّلَام کی بنیادوں پر قائم رکھا تاکہ نو مسلم ہونے کے وجہ سے اہل قریش اس کی نئی بنیادوں پر کی جانے والی تعمیر کو نفرت کی نگاہ سے نہ دیکھیں۔ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اجماع (اتحاد) کو قائم رکھنے کی مصلحت کو مُقَدَّم سمجھا۔“ (فتاویٰ رضویہ ج ۷ ص ۶۸۰)

طریق مصطفیٰ ﷺ کو چھوڑنا ہے وَجِبَہ بربادی

اسی سے قوم دنیا میں ہوئی بے اقتدار اپنی

انگشت نمائی کے اسباب مکروہ ہیں

میرے آقا اعلیٰ حضرت عَلَیْہِ رَحْمَۃُ رَبِّ الْعِزَّتْ ایک اور مقام پر مسلمانوں کو آپسی ناراضگی اور گروپ بندی سے بچانے کیلئے رقمطراز ہیں: ”ایک اور نکتہ یاد رکھنا چاہئے کہ اپنے ملک اور شہر میں عام مسلمانوں کی جو وضع (یعنی ظاہری حالت) اور طرز و طریقہ ہو اُسے چھوڑ دینا اور دوسری وضع جو شہیر (یعنی شہرت) اور انگشت نمائی کا سبب ہے اُسے اختیار کرنا مکروہ ہے۔ چنانچہ علمائے کرام رَحِمَهُمُ اللّٰهُ تعالیٰ فرماتے ہیں: اپنے شہر کی عادت اور طریقہ کار سے باہر ہو جانا ناوجہ شہرت اور مکروہ ہے۔“ (فتاویٰ رضویہ ج ۲۲ ص ۱۹۳)

میں وہ شاعر نہیں کہ چاند کہدوں ان کے چہرے کو

میں ان کے نقشِ پا پر چاند کو قربان کرتا ہوں

فتنے کا خوف ہو تو مُسْتَحَب ترک کرنا ہوگا

میرے آقا اعلیٰ حضرت عَلَیْہِ رَحْمَۃُ رَبِّ الْعِزَّتْ کی خدمت میں مُسْتَحَب کام کے کرنے کے بارے میں استفتاء پیش ہوا، چونکہ فی زمانہ اُس امر مُسْتَحَب پر ہند کے اندر عمل کرنے میں فتنے کا احتمال تھا لہذا آپ رحمۃ اللہ تعالیٰ علیہ نے ارشاد فرمایا: جہاں اس کا رواج ہے مُسْتَحَب ہے، ان بلاد (ہند کے شہروں) میں کہ اس کا (نام و) نشان نہیں، اگر واقع ہو (یعنی کوئی کرے) تو بجاہل (یعنی جاہل لوگ) نہیں، اور مسئلہ شُرعیّہ پر ہنسنا اپنا دین برباد کرنا ہے، تو یہاں اس پر اقدام (یعنی عمل) کی حاجت نہیں۔ خود ایک مُسْتَحَب بات کرنی اور مسلمانوں کو ایسی سخت بلا (یعنی شریعت کے مسائل پر ہنسنے کی آفت) میں ڈالنا پسندیدہ نہیں۔ (فتاویٰ رضویہ ج ۲۲ ص ۶۰۳)

الہی دے دے مرے دل کو غم عشق

نشاطِ دہر سے ہو جاؤں ناخوش

خوشخبری سناؤ، نفرت نہ دلاؤ

بیٹھے بیٹھے اسلامی بھائیو! پیش کردہ جو نیات سے اَظْہَرُ مِنَ الشَّمْسِ وَ اَبَیْنُ مِنَ الْاَافْسِ (یعنی سورج کی طرح روشن اور شام کی طرح ظاہر) ہوا کہ لوگوں کا مُرُؤجہ طریقہ جس کی شرعاً مُناعت نہ ہو اُس سے ہٹ کر کوئی بھی ایسا فعل نہ کیا جائے جس سے لوگوں میں نفرتیں پھیلیں بلکہ کسی مُسْتَحَب کام سے بھی اگر مسلمانوں میں پھوٹ پڑتی ہو، فتنے کھڑے ہوتے ہوں، ناراضگیاں اور دُوریاں پیدا ہوتی ہوں، لوگ بدظن ہوتے ہوں تو مسلمانوں کی دلجوئی کی خاطر اُس مُسْتَحَب کو ترک کرنا ہوگا۔ مسلمانوں کو نفرت و وحشت سے بچانا بہت ضروری ہے۔ جیسا کہ خُصُورِ اکرم، نُورِ مُجَسَّم، شاہِ بنی آدم، رسولِ مُحْتَشَم، صلی اللہ تعالیٰ علیہ والہ وسلم کا ارشادِ معظّم ہے: بَشِّرُوا وَلَا تُنْفِرُوا۔ یعنی خوشخبری سناؤ اور (لوگوں کو) نفرت نہ دلاؤ۔ (صحیح البخاری ج ۱ ص ۴۲ حدیث ۶۹ دارالکتب العلمیہ بیروت) میرے آقا اعلیٰ حضرت عَلَیْہِ

رَحْمَةُ رَبِّ الْعِزَّتِ كَافِرْمَانِ عِبْرَتِ نِشَانِ هِي: مَسْلَمَانُونَ كِي عَادَتِ كَا خِلَافِ كَرْنَا اور وَحْشَتِ دِلَانَا يِه جَا تَرِ نِهِيں۔“

(فتاویٰ رضویہ ج ۲۲ ص ۳۳۹)

شب بھر سونے ہی سے غرض تھی تاروں نے ہزار دانت پیسے
دن بھر کھیلوں میں خاک اڑائی لاج آئی نہ دڑوں کی ہنسی سے
گناہوں کا دروازہ کھل گیا ہے

میٹھے میٹھے اسلامی بھائیو! مَرَّ وَجْہِ ذِکْرِ وَالِی نَعْتِ خَوَانِیَاں ہمارے یہاں کے لوگوں کے مزاج کے مطابق نہیں جیسی تو مسلمانوں میں افتراق و انتشار پھیل رہا ہے، علمائے کرام اور عوام کے درمیان نفرتوں کی دیوار قائم ہو رہی ہے، آپس میں بغض و عناد کی جڑیں اُسٹو ار ہو رہی ہیں، غیبتوں، پُغلیوں، الزام تراشیوں، دل آزاریوں اور بدگمانیوں کا ایک طوفان کھڑا ہو گیا ہے جس کے سبب کبیرہ گناہوں اور جہنم میں لے جانے والے کاموں کا ایک بہت بڑا دروازہ کھل چکا ہے۔ اس کی تازہ ترین مثال یہ ہے کہ باب المدینہ کراچی میں ہونے والی ایک عظیم الشان محفلِ نعت میں جب ذکرِ والی نعت شروع ہوئی تو ایک مشہور و معروف محترم سنی عالم نے اس پر ٹوکا، اس پر معزز نعت خوان منج سے اتر کر چل دیئے۔ دوسرے نعت خوان پڑھنے آئے تب بھی وہی انداز تھا تو پوچھو تکہ ان عالم صاحب کے نزدیک ایک گناہ کا کام ہو رہا تھا اس لئے وہاں سے چلا جانا ان کیلئے واجب تھا، لہذا یہ بھی اٹھے اور محفل سے تشریف لے گئے۔ نتیجہً اُن عالم صاحب کے مُریدین و مُحِبِّین اور ذکرِ والی نعت شریف کے قائلین و شائقین کے درمیان جھڑپ ہو گئی اور نوبت ہاتھ پائی تک جا پہنچی۔ آہ! آہ! آہ!

دل کے پھپھولے جل اٹھے سینے کے داغ سے
اس گھر کو آگ لگ گئی گھر کے چراغ سے

سنت پر عمل کے حرام ہونے کی صورت

آہ! شیطان نیکوں کا بھرم دلا کر بھی کیسے کیسے گھنٹوں نے کھیل کھیلتا ہے کہ مسلمانوں کو بسا اوقات نقلی کاموں کی خاطر ایذائے مسلم جیسے حرام کاموں میں جھونک دیتا ہے! شریعتِ اسلامیہ احترامِ مسلم کرنے والوں کی پذیرائی اور ایذائے مسلم کے ارتکاب کی سخت حوصلہ شکنی کرتی ہے۔ مسلمان کو ایذا پہنچتی ہو تو سنت پر عمل کرنا بھی بعض صورتوں میں حرام ہو جاتا ہے۔ مثلاً نمازِ فجر و ظہر میں طَوَالَ مُفْصَل (سورۃ الحجرات تا سورۃ المؤمنون کو طَوَالَ مُفْصَل کہتے ہیں) سے پوری دو سورتیں ہر رکعت میں سورۃ فاتحہ کے بعد ایک ایک سورت پڑھنی سنت ہے۔ ایک قول کے مطابق فجر و ظہر میں سورۃ فاتحہ کے علاوہ مجموعی طور پر چالیس یا پچاس اور دوسری روایت کے مطابق ساٹھ سے لیکر سو تک آیتیں پڑھی جائیں۔ البتہ کوئی مریض یا ایسا آدمی نماز میں شامل ہو جس کو جلدی ہے اور دیر ہونے کی صورت میں اس کو تکلیف ہوگی تو ایسی صورت میں تکلیف دہ حد تک طویل قراءت کرنا حرام ہے۔ مذکورہ مسئلہ (مسئلہ ۷۰-۷۱) اور اسکے متعلق مُنَدَّرَجَةٌ ذیل جُوزِیہ ذکرِ والی نعتِ خوانی کا حکم بیان کرنے کے طور پر نہیں، محض تَخْوِیْف (یعنی ڈرانے) کیلئے ہے کہ کہیں ہمارے

نعت خوان اسلامی بھائی ایذائے مسلم کے مُرتکب نہ ہو رہے ہوں کیوں کہ بعض اوقات نیکی کا کام نظر آنیوالی بات بھی گناہ کا کام ہوتی ہے جس کا ہمیں علم نہیں ہوتا چنانچہ میرے آقا اعلیٰ حضرت عَلَیْهِ رَحْمَةُ رَبِّ الْعِزَّتِ فتاویٰ رضویہ جلد ۶ ص ۳۲۵ پر فرماتے ہیں: ”یہاں تک کہ اگر ہزار آدمی کی جماعت ہے اور صبح کی نماز ہے اور خوب وسیع وقت ہے اور جماعت میں 999 آدمی دل سے چاہتے ہیں کہ امام بڑی بڑی سورتیں پڑھے مگر ایک شخص بیمار یا ضعیف بوڑھا یا کسی کام کا ضرورت مند ہے کہ اس پر تطویل (یعنی طوالت) بار ہوگی اسے تکلیف پہنچے گی تو امام کو حرام ہے کہ تطویل (یعنی طوالت) کرے بلکہ ہزار میں اس ایک کے لحاظ سے نماز پڑھائے جس طرح مصطفیٰ صلی اللہ تعالیٰ علیہ والہ وسلم نے صرف اُس عورت اور اس کے بچے کے خیال سے نماز فجر مُعَوَّذَتَیْنِ (یعنی سورۃ الفلق اور سورۃ النَّاس) سے پڑھا دی۔ حدیث (مصطفیٰ صلی اللہ تعالیٰ علیہ والہ وسلم) میں ہے: اور مُعَاذِ بْنِ جَبَلٍ رضی اللہ تعالیٰ عنہ پر تطویل میں سخت ناراضی فرمائی یہاں تک کہ رُخسارۃ مبارکِ شہتِ جلال سے سُرخ ہو گئے اور فرمایا: کیا تُو لوگوں کو فتنہ میں ڈالنے والا ہے! کیا تُو لوگوں کو فتنہ میں ڈالنے والا ہے؟ کیا تُو لوگوں کو فتنہ میں ڈالنے والا ہے؟

مسلمانوں کو فتنے سے بچانے

میٹھے میٹھے نعت خوانو! اللہ عزوجل آپ کا منہ سلامت رکھے۔ خدارا! مان جائیے! اور صرف پُرانے انداز پر نعتیں پڑھنے کی ترکیب بنائیے۔ یقیناً دنیا کا کوئی بھی مفتی اسلام مُرَوِّجہ ذِکْرِ وَالِی نعت خوانی کو واجب نہیں کہے گا، زیادہ سے زیادہ مُباح (جائز) کہے گا۔ اگر بالفرض کوئی مفتی صَاحِبِ مُسْتَحَب بھی قرار دے دیں تب بھی حالاتِ حاضرہ کا تقاضا یہی ہے کہ اس امر مُسْتَحَب کو ترک کر دیا جائے کیوں کہ اس سے مسلمانوں کے مابین نفرت کا سلسلہ چل نکلا ہے اور تکفیرِ مسلمین سے بچنے کیلئے ضرورتاً مُسْتَحَب کو ترک کر دینے کا حکم ہے۔ جیسا کہ میرے آقا اعلیٰ حضرت عَلَیْهِ رَحْمَةُ رَبِّ الْعِزَّتِ مسلمانوں کے درمیان پیار و مَحَبَّت کی فُہما قائم رکھنے کا ایک مَدَنی اُصول بیان کرتے ہوئے فرماتے ہیں: ”اِتِّیَانِ مُسْتَحَبِّ وَتَرْکِ غَیْرِ اُولٰی پرمُداراتِ خَلْقِ وَمُرَاعَاتِ قُلُوبِ کُوَاہِمِ جَانِے اور فتنہ و نفرت و ایذا و وحشت کا باعِث ہونے سے بہت بچے۔ (فتاویٰ رضویہ تخریج شدہ ج اول ص ۱۴) اس ارشادِ رضوی کے بعد سرکارِ اعلیٰ حضرت عَلَیْهِ رَحْمَةُ رَبِّ الْعِزَّتِ کے ماننے والوں کو ذِکْرِ وَالِی نعت شریف پڑھنے سے بچنا ہی چاہئے اس لئے کہ ان کا یہ فِعْل فتنہ و نفرت و ایذا و وحشت کا باعِث بن رہا ہے اور مجھ سبِ مَدِیْنَةِ عُنْفِیْ عَنہُ اور دیگر بے شمار مسلمانوں کو اس سے سخت تشویش ہے۔ اس ارشادِ اعلیٰ حضرت عَلَیْهِ رَحْمَةُ رَبِّ الْعِزَّتِ کا مفہوم یہ ہے کہ مُسْتَحَبِّ عَمَل کو بھی ترک کرنا پڑے تو کر دے مگر لوگوں کے دلوں کی خوشی کو مُقَدِّم رکھے اور فتنہ و فساد کا سبب بننے سے دُور رہے۔ ایک دوسرے کے خلاف چہ گوئیاں کر کے فتنے کھڑے کرنے والوں کو اللہ عَزَّوَجَلَّ سے بہت بہت ڈرنا چاہئے۔ آپ کی خیر خواہی کے جذبے کے تحت سرکارِ اعلیٰ حضرت عَلَیْهِ رَحْمَةُ رَبِّ الْعِزَّتِ کا ایک فتویٰ عرض کرتا ہوں۔ یہ فتویٰ مذکورہ مسئلے میں شرعی حکم کے طور پر نہیں بلکہ فتنے کے حوالے سے اپنی اپنی اصلاح کی طرف توجہ دلانے کے لئے ہے۔ میرے آقا اعلیٰ حضرت عَلَیْهِ رَحْمَةُ رَبِّ الْعِزَّتِ فتنے سے بچنے کی تاکید کرتے ہوئے نقل کرتے ہیں کہ

اللَّهُ عَزَّ وَجَلَّ پارہ ۳۰ سورۃ البُرُوج کی آیت نمبر ۱۰ میں ارشاد فرماتا ہے:

إِنَّ الَّذِينَ فَتِنُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابٌ جَهَنَّمَ وَلَهُمْ عَذَابٌ الْحَرِيقِ ﴿۱۰﴾ (پ)
ترجمہ کنزالایمان: بیشک جنہوں نے ایذا دی مسلمان مردوں اور مسلمان عورتوں کو پھر توبہ نہ کی ان کے لئے جہنم کا عذاب ہے اور ان کیلئے آگ کا عذاب۔
(۳۰ البروج ۱۰)

اس آیت مقدسہ کے تحت مفسر شہیر حکیم الأمت حضرت مفتی احمد یار خان علیہ رحمۃ اللہ نے فرماتے ہیں: "مسلمانوں میں فتنہ پھیلانے والا بڑا مجرم ہے، عالم کو چاہئے کہ ایسا غیر ضروری مسئلہ نہ بیان کرے جس سے فتنہ ہو۔" (نور العرفان ص ۹۷۵)

میرے آقا علی حضرت علیہ رحمۃ رب العزت (فتاویٰ رضویہ ج ۲۱ ص ۲۵۳) پر فرماتے ہیں: مسلمانوں میں بلا وجہ شرعی اختلاف و فتنہ پیدا کرنا نیا بت شیطان (ہے۔) (یعنی ایسے لوگ اس معاملے میں شیطان کے نائب ہیں) حدیث پاک میں ہے: فتنہ سورہا ہے اس کے جگانے والے پر اللہ عز و جل کی لعنت۔ (الجامع الصغیر للسیوطی ص ۳۷۰ حدیث ۵۹۷۵ دار الکتب العلمیہ بیروت)

علماء کی توہین کفر تک پہنچاتی ہے

میٹھے میٹھے اسلامی بھائیو! چونکہ بعض علمائے کرام ذکر والی نعت شریف پڑھنے کو جائز اور بعض موسیقی والے انداز کی وجہ سے ناجائز و حرام کہتے ہیں۔ جبکہ نفس پکا مٹھی ہے، اس نے ذہنی فتویٰ پسند کرنا ہے جو اپنے موقف کا مؤید (تائید کرنے والا) ہے لہذا اس معاملے سے "فائدہ اٹھاتے ہوئے" مرد و شیطان بعض لوگوں کی زبان سے علمائے مانعین کی توہین پر مشتمل کلمات زبان سے نکلوا کر، اول قول بکنے والوں کی تائید کروا کر ان کے ایمانوں سے کھیلنے کی کوشش کر رہا ہوگا اور ان بے چاروں کو کانوں کان خبر بھی نہ ہوگی۔ لہذا ایمان کی حفاظت کے خیر خواہانہ جذبے کے تحت ضمناً بعض

جزئیات عرض کرتا ہوں: ﴿۱﴾ میرے آقا علی حضرت علیہ رحمۃ رب العزت (فتاویٰ رضویہ جلد ۲۳ ص ۶۳۹) میں فرماتے ہیں: عالم دین سنی صحیح العقیدہ کہ لوگوں کو حق کی طرف بلائے اور حق بات بتائے محمد رسول اللہ (عز و جل و صلی اللہ تعالیٰ علیہ والہ وسلم) کا نائب ہے۔ اس کی تخریب معاذ اللہ محمد رسول اللہ (عز و جل و صلی اللہ تعالیٰ علیہ والہ وسلم) کی توہین اور محمد رسول اللہ (عز و جل و صلی اللہ تعالیٰ علیہ والہ وسلم) کی جناب میں گستاخی موجب لعنت الہی و عذاب الیم ہے۔ رسول اللہ (عز و جل و صلی اللہ تعالیٰ علیہ والہ وسلم) فرماتے ہیں: "تین شخصوں کے حق کو ہلکانہ جانے گا مگر منافق کھلا منافق، ایک وہ جسے اسلام میں بڑھاپا آیا، دوسرا علم والا، تیسرا بادشاہ اسلام عادل"۔ (مکتظا من الحدیثین المعجم الکبیر ج ۸ ص

۲۰۲ حدیث ۸۱۹ دار احیاء التراث العربی بیروت و کنز العمال ج ۱۶ ص ۱۵۱ حدیث ۳۸۰۳ دار الکتب العلمیہ بیروت) ﴿۲﴾ ”مولوی لوگ کیا جانتے ہیں“ اس (مُحَلِّے) سے ضرور علماء کی تحقیر (توہین) نکلتی ہے اور علماء کی تحقیر کفر ہے۔ (فتاویٰ رضویہ، ج ۱۴ ص ۲۴۴) ﴿۳﴾ فقہاء کرام رحمۃ اللہ تعالیٰ علیہم فرماتے ہیں: **الْإِسْتِخْفَافُ بِالْأَشْرَافِ وَالْعُلَمَاءِ كُفْرٌ**۔ یعنی سادات و علماء کی تخفیف و تحقیر کفر ہے۔ (مجمع الأنظر ج ۲ ص ۵۰۹ کوئٹہ) عالم کی توہین کی صورتیں اور ان کے بارے میں حکم شرعی بیان کرتے ہوئے میرے آقا اعلیٰ حضرت عَلَیْهِ رَحْمَةُ الرَّبِّ الْعِزَّتْ فرماتے ہیں: اگر عالم دین کو اس لئے بُرا کہتا ہے کہ وہ ”عالم“ ہے جب تو صریح کافر ہے اور اگر بوجہ علم اُس کی تعظیم فرض جانتا ہے مگر اپنی کسی دُنوی خُصومت (یعنی دشمنی) کے باعث بُرا کہتا ہے، گالی دیتا ہے اور تحقیر کرتا ہے تو سخت فاسق و فاجر ہے اور اگر بے سبب (یعنی بلا وجہ) رنج (بُغْض) رکھتا ہے تو **مَرِيضُ الْقَلْبِ وَ خَبِيثُ الْبَاطِنِ** (یعنی دل کا مریض اور ناپاک باطن والا) ہے اور اُس (یعنی خواہ مخواہ بُغْض رکھنے والے) کے کفر کا اندیشہ ہے، ”خلاصہ“ میں ہے، **مَنْ أَبْغَضَ عَالِمًا مِنْ غَيْرِ سَبَبٍ ظَاهِرٍ خِيفَ عَلَيْهِ الْكُفْرُ** یعنی جو بلا کسی ظاہری وجہ کے عالم دین سے بُغْض رکھے اُس پر کفر کا خوف ہے۔“ (فتاویٰ رضویہ ج ۱۰ ص ۱۴۰) (علماء کی توہین کے متعلق مزید تفصیلات کیلئے دعوتِ اسلامی کا تعارف ص ۲۱ تا ۲۶ مطالعہ فرمائیے)

مجھ کو اے عطار سنی عالموں سے پیار ہے
دو جہاں میں ان شاء اللہ اپنا بیڑا پار ہے
مسلمانوں کا دل خوش کیجئے

کیا ہی لٹھا ہو کہ سبھی کا منظور شدہ و ہی پُر اِنَامُتَّفِقْہ انداز اپنا لیا جائے تاکہ ایک بار پھر سارے ہی سنی نعت خوانی کے تعلق سے **مُتَّحِد**، مطمئن اور خوش ہو جائیں اور گناہوں اور نفرتوں کا سلسلہ بند ہو۔ **احترامِ مُسْلِم** اور مسلمان کا دل خوش کرنے کی اہمیت کا اندازہ (فتاویٰ رضویہ تخریج شدہ کی جلد ۷ ص ۲۳۰) پر موجود میرے آقا اعلیٰ حضرت عَلَیْهِ رَحْمَةُ رَبِّ الْعِزَّتْ کے اس مبارک فتوے سے لگائیے۔ چنانچہ کچھ اس طرح سوال ہوا کہ جماعت کا مقررہ وقت ہو گیا، اتنے میں مزید دو چار نمازی آگے مگر اُن کے وُضُو سے فارغ ہونے سے پہلے ہی جماعت کھڑی ہو گئی۔ آیا اُن کا انتظار کرنا چاہئے تھا یا نہیں؟ اس کا جواب دیتے ہوئے میرے آقا اعلیٰ حضرت عَلَیْهِ رَحْمَةُ رَبِّ الْعِزَّتْ نے فرمایا: ”یہ دو چار شخص جو بعد کو آئے اور اُن کے وُضُو (کر لینے) کا انتظار نہ کیا اور جماعت قائم کر دی۔ اگر یہ لوگ اہلِ مَحَلَّہ سے نہ تھے، انھیں اُس تعیین وقت پر جو اہل مسجد نے مقرر کر لی ہے اطلاع نہ تھی (یعنی انھیں جماعت کے وقت مقررہ کا علم نہ تھا) اور وقت میں تنگی بھی نہ تھی اور حاضرین میں کسی پر انتظار سے کوئی ضرر رُحْرُج بھی نہ تھا تو اس صورت میں ان کے وُضُو (سے فارغ ہو لینے) کا انتظار کر لینا مناسب تھا۔ خصوصاً جبکہ اس انتظار نہ کرنے میں اُن کی دل شکنی ہو کہ بلا وجہ کسی مسلمان کی دل شکنی بہت سخت بات ہے۔ دو چار منٹ میں وُضُو ہو جائے گا، اس میں اُن (دیر سے آنے والوں) کا ایک نفع اور اپنے (یعنی انتظار کرنے والے امام و مُقتد یوں کے) تین (منافع) اُن کا (نفع) تو یہ کہ تکبیرِ اُولیٰ پالیں گے اور

اپنا ﴿۱﴾ پہلا نفع یہ کہ اُس (تکبیرِ اولیٰ کی) فضیلت کے ملنے میں مسلمانوں کی اعانت (مدد) ہوئی اور اس کا اجر عظیم

ہے۔ قَالَ اللَّهُ تَعَالَى (یعنی اللہ عزوجل فرماتا ہے): تَعَاوَنُوا عَلَيَّ الْبِرِّ وَالتَّقْوَى (پ ۶ المائدہ ۲)

﴿ترجمہ کنز الایمان: نیکی اور پرہیزگاری پر ایک دوسرے کی مدد کرو﴾ یہاں تک کہ عین نماز میں امام کو چاہئے کہ

اگر رکوع میں کسی کی پہچل (قدموں کی چاپ) سُنے اور اُسے پہچانا نہیں تو دو ایک تسبیح زیادہ کر دے کہ وہ شامل ہو جائے

﴿۲﴾ دُؤْم (نفع) اِس رِعَايَةِ (وانتظار) سے اُن مسلمانوں کا دل خوش کرنا۔ مُتَعَدِّدًا حَادِثٍ مِثْلِهِ: فَرَأَيْتُمْ

بَعْدَ سَبْعِ اَعْمَالٍ مِثْلِهِ عَزَّوَجَلَّ كَوْزِيَادِهِ پِيارا مسلمان کا دل خوش کرنا ہے۔ (المعجم الکبیر ج ۱ ص ۵۹ حدیث

۱۱۰۷۹ دار احیاء التراث العربی بیروت) ﴿۳﴾ دُؤْم (نفع ان کے آنے تک نماز کا انتظار کرنے کے سبب ملنے والا ثواب

ہے چنانچہ) خُصُّوْا كَرَمَ صَلي اللہ تَعَالَى عَلَيْهِ وَاٰلِهِ وَسَلَّمَ كَا اِرْشَادٍ مَبْرُكٍ هُوَ: ”بیشک تم نماز ہی میں ہو جب تک نماز کے انتظار

میں ہو۔“ (صحیح البخاری ج ۱ ص ۲۱۸ حدیث ۶۰۰ دار الکتب العلمیہ بیروت)

سچ ہے انسان کو کچھ کھو کے ملا کرتا ہے

آپ کو کھو کے تجھے پائے گا جو یا تیرا

ذکر والی نعت خوانی سے بھی تو دل خوش ہوتے ہیں

سوال: بانیانِ مجلس یا سامعین فرمائش کریں تو ان مسلمانوں کا دل خوش کرنے کی نیت سے نیز ماڈرن نوجوان اس

بہانے محفلِ نعت میں آجاتے ہوں اس وجہ سے اگر ذکر والی نعت خوانی کر لی جائے تو کیا حرج ہے؟

جواب: بے شک مسلمانوں کا دل خوش کرنا نیز ماڈرن نوجوانوں کو دین کے قریب لانا خوبیاں ہیں مگر **ذکر والی**

نعت خوانی کرنے سے مسلمانوں میں نفرتیں پھیل رہی ہیں جو کہ بہت بڑی خرابیاں ہیں اور خرابیوں کے اسباب

سے بچنے کیلئے خوبیوں کے اسباب کا لحاظ نہیں کیا جائے گا۔ اس کو آسان لفظوں میں یوں سمجھئے کہ اگر نفع حاصل کرنے کی

خاطر نقصان اٹھانا پڑتا ہو تو اُس نفع کو ترک کرنا ہوگا۔ جیسا کہ میرے آقا اعلیٰ حضرت عَلَیْهِ رَحْمَةُ رَبِّ الْعَزَّةِ

شریعتِ مطہرہ کا قاعدہ بیان کرتے ہوئے فرماتے ہیں: **دَرَاءُ الْمَفَاسِدِ اَهَمُّ مِنْ جَلْبِ الْمَصَالِحِ** یعنی

خرابیوں کے اسباب دور کرنا خوبیوں کے اسباب حاصل کرنے سے اہم ہے۔ (فتاویٰ رضویہ ج ۹ ص ۵۵۱)

میں سمجھتا ہوں جنہوں نے جواز کا فتویٰ عنایت فرمایا ہے اُن علمائے کرام کو بھی اگر ذکر والی نعت خوانیوں کے سبب سنتوں

کے مابین اٹھ کھڑے ہونے والے نفرتوں اور عداوتوں کے طوفان کا علم ہو گیا یا ان حضرات کی خدمات میں صورتحال

بیان کی گئی تو وہ بھی حالات کے پیش نظر ذکر والی نعت خوانی کی اب ہرگز اجازت نہیں دیں گے۔

نعت خوانوں سے ہاتھ جوڑ کر مدنی التجاء

میرا حُسنِ ظن ہے کہ ہر سنی نعت خوان میرے آقا اعلیٰ حضرت عَلَیْهِ رَحْمَةُ رَبِّ الْعَزَّةِ کا چاہنے والا ہے اور حُسنِ

اِتِّفَاقِ سے ذکر کے ساتھ نعت شریف پڑھنے والوں کی غالب اکثریت میرے آقا اعلیٰ حضرت عَلَیْهِ رَحْمَةُ رَبِّ

الْعَزَّةِ ہی کے سلسلے میں بیعت بھی ہے اور سعادت مند مریدوں کے لیے اپنے مرہد کا ایک ہی اشارہ کافی ہے مگر

ہمارے پیرومرہد سرکار اعلیٰ حضرت عَلَیْہِ رَحْمَةٌ رَبِّ الْعِزَّتْ کا ایک اشارہ نہیں مُتَعَدِّد اشارات مل چکے ہیں جن کی روشنی میں ذکروالی نعت خوانی کا ترک ضروری ہو گیا کہ اس کی وجہ سے نہ صرف فتنے کا امکان بلکہ فتنہ واقع بھی ہو چکا۔ اُمت کی خیر خواہی کے جذبے کے تحت میری تمام نعت خوانوں سے ہاتھ جوڑ کر، پاؤں پکڑ کر مَدَنی التجاء ہے کہ کوئی بھی نعت خوان اسلامی بھائی آئندہ ذکروالی نعت شریف کی ترکیب نہ بنائے۔ پافرض کوئی نعت خوان ایسا نکل بھی آئے جو میرے آقا اعلیٰ حضرت عَلَیْہِ رَحْمَةٌ رَبِّ الْعِزَّتْ کے فرمودات اور فتاویٰ رضویہ شریف کے بیان کردہ جُویات سے عَدَمِ اتِّفَاق کے سبب یا پھر اپنے نفس کے ہاتھوں مجبور ہو کر ذکر و نعت خوانی سے باز نہ آئے تب بھی دیگر نعت خوان اسلامی بھائی اُس کی ریس نہ فرمائیں۔ اُس سے اُلجھیں بھی نہیں اور اُس کی دل آزاری سے بھی باز رہیں۔ جن اسلامی بھائیوں کے گھروں میں سَماعت کیلئے یا دکانوں میں تجارت کیلئے ذکر و نعتوں کی کیسیٹس ہیں اُن سے بھی مَدَنی التجاء ہے کہ تھوڑا سا مالی خسارہ برداشت کرتے ہوئے ان میں سادہ نعتیں یا بیانات ڈب کروالیں اور فتنہ و فساد کا دروازہ بند کروانے میں میری امداد فرمائیں۔

دُعَاءِ عَطَّار

یَا رَبِّ مُصْطَفٰے عزوجل و صَلَّی اللہ تعالیٰ علیہ والہ وسلم! ہمارے نعت خوانوں کو مُرُوّجہ ذکر و نعت خوانی سے باز آنے، اور اسلامی بھائیوں کو ایسی نعتوں کی تمام کیسیٹوں میں سادہ نعتیں یا سُنّتوں بھرے بیانات ڈب کروالینے کی سعادت عطا فرما۔ اُن سب کو اور ان کے صدقے میں مجھ پاپی و بدکار کو مدینے کے تاجدار ہمارے مَلْکی مَدَنی سرکار صَلَّی اللہ تعالیٰ علیہ والہ وسلم کا بار بار دیدار نصیب فرما، **یَا اللہ عَزَّوَجَلَّ** اہماری قبروں میں مَدَنی محبوب صَلَّی اللہ تعالیٰ علیہ والہ وسلم کے جلوے ہوں اور محشر میں شفاعت کی خیرات ملے، **یَا اللہ عَزَّوَجَلَّ!** اِحْتِ الْفِرْدَوْس میں ہم سب کو ہمارے بیٹھے بیٹھے آقا مَلْکی مَدَنی مُصْطَفٰے صَلَّی اللہ تعالیٰ علیہ والہ وسلم کا پڑوس عنایت فرما۔

اٰمِیْن بِجَاہِ النَّبِیِّ الْاٰمِیْن صَلَّی اللہ تعالیٰ علیہ والہ وسلم

زندگی بھر دھوم نعتوں کی مچاتے جائیں گے

یا رسول اللہ ﷺ کانقرہ لگاتے جائیں گے

